

॥ అక్షమాలికొపనిషత్ ॥

అకారాదిక్షకారాస్తవర్ణజాతకలేవరమ్ ।

వికలేవరక్షవల్యం రామచన్ద్రపదం భజే ॥

ఓం వాఙ్మీ మనసి ప్రతిష్ఠితా మనో మే వాచి

ప్రతిష్ఠితమావిరావీర్మ ఏధి ॥ వేదస్య మ ఆణీస్థః

శ్చుతం మే మా ప్రహాసీరసేనాధీతీనారాత్రా-న్సన్దధామ్యృతం వదిష్యామి సత్యం వదిష్యామి ॥

తన్మామవతు తద్వక్తారమవతు అవతు మామవతు

వక్తారమవతు వక్తారమ్ ॥

ఓం శాన్తిః శాన్తిః శాన్తిః ॥

హరిః ఓం । అథ ప్రజాపతిర్గుహం పప్రచ్ఛ భో

బ్రహ్మన్నక్షమాలాభేదవిధిం బ్రూహీతి । సా కిం

లక్షణా కతి భేదా అస్యాః కతి సూత్రాణి కథం

ఘటనాప్రకారః కే వర్ణాః కా ప్రతిష్ఠా

క్షైషాధిదేవతా కిం ఫలం చేతి । తం గుహః

ప్రత్యువాచ ప్రవాలమౌక్తికస్ఫటికశబ్ద-రజతాష్టాపదచన్దనపుత్రజీవికాబ్జే రుద్రాక్షా

ఇతి । ఆదిక్షాన్తమూర్తిః సావధానభావా ।

సావర్ణం రాజతం తామ్రం తన్ముఖే ముఖం

తత్పుచ్ఛే పుచ్ఛం తదన్తరావర్తనక్రమేణ

యాజయేత్ । యదస్యాన్తరం సూత్రం తద్బ్రహ్మ ।

యద్దక్షసార్వే తచ్చైవమ్ । యద్వామే

తద్వైష్ణవమ్ । యన్ముఖం సా సరస్వతీ ।

యత్పుచ్ఛం సా గాయత్రీ । యత్స్పిరం సా

విద్యా । యా గ్రన్థిః సా ప్రకృతిః । యే స్వరాస్తే

ధవలాః । యే స్పర్శాస్తే పీతాః । యే పరాస్తే

రక్తాః । అథ తాం పఞ్చభిర్గన్ధైరమృతైః

పఞ్చభిర్గన్ధైస్తనుభిః శోధయిత్వా

పఞ్చభిర్గన్ధైర్గన్ధోదకేన సంస్రాప్య

తస్మాత్సోఙ్కారేణ పత్రకూర్పేన స్నపయిత్వా-ష్టభిర్గన్ధైరాలిప్య సుమనఃస్థలే

నివేశ్యాక్షతపుష్పైరారాధ్య ప్రత్యక్ష-మాదిక్షాస్తైర్వర్ణైర్భావయేత్ | ఓమజ్కార

మృత్యుఞ్జయ సర్వవ్యాపక ప్రథమేక్షే ప్రతితిష్ఠ |

ఓమాజ్కారాకర్షణాత్మకసర్వగత ద్వితీయేక్షే ప్రతితిష్ఠ |

ఓమిజ్కారపుష్టిదాక్షోభకర తృతీయేక్షే ప్రతితిష్ఠ |

ఓమీజ్కార వాక్పసాదకర నిర్మల చతుర్థేక్షే ప్రతితిష్ఠ |

ఓముజ్కార సర్వబలప్రద సారతర పఞ్చమేక్షే ప్రతితిష్ఠ |

ఓమూజ్కారోచ్ఛాటన దుఃసహ షష్ఠేక్షే ప్రతితిష్ఠ |

ఓమృజ్కార సంక్షోభకర చఞ్చల సప్తమేక్షే ప్రతితిష్ఠ |

ఓమ్ఈజ్కార సంఘోహనకరోజవలాష్టమేక్షే ప్రతితిష్ఠ |

ఓమ్మజ్కారవిద్వేషణకర మొహక నవమేక్షే ప్రతితిష్ఠ |

ఓమ్లీజ్కార మొహకర దశమేక్షే ప్రతితిష్ఠ |

ఓమీజ్కార సర్వవశ్యకర శుద్ధసత్త్వైకాదశేక్షే ప్రతితిష్ఠ |

ఓమైజ్కార శుద్ధసాత్త్విక పురుషవశ్యకర ద్వాదశేక్షే ప్రతితిష్ఠ |

ఓమొజ్కారాఖిలవాఙ్మయ నిత్యశుద్ధ త్రయోదశేక్షే ప్రతితిష్ఠ |

ఓమౌజ్కార సర్వవాఙ్మయ వశ్యకర చతుర్దశేక్షే ప్రతితిష్ఠ |

ఓమజ్కార గజాదివశ్యకర మొహన పఞ్చదశేక్షే ప్రతితిష్ఠ |

ఓమఃకార మృత్యునాశనకర ఠోద్ర షోడశేక్షే ప్రతితిష్ఠ |

ఓం కజ్కార సర్వవిషహర కల్యాణద సప్తదశేక్షే ప్రతితిష్ఠ |

ఓం ఖజ్కార సర్వక్షోభకర వ్యాపకాష్టాదశేక్షే ప్రతితిష్ఠ |

ఓం గజ్కార సర్వవిఘ్నశమన మహత్తరైకోనవింశేక్షే ప్రతితిష్ఠ |

ఓం ఘజ్కార సౌభాగ్యద స్తమ్భనకర వింశేక్షే ప్రతితిష్ఠ |

ఓం జకార సర్వవిషనాశకరోగైకవింశేక్షే ప్రతితిష్ఠ |

ఓం చజ్కారాభిచారఘ్న క్రూర ద్వావింశేక్షే ప్రతితిష్ఠ |

ఓం ఛజ్కార భూతనాశకర భీషణ త్రయోవింశేక్షే ప్రతితిష్ఠ |

ఓం జజ్కార కృత్యాదినాశకర దుర్ధర్ష చతుర్వింశేక్షే ప్రతితిష్ఠ |

ఓం ఝజ్కార భూతనాశకర పఞ్చవింశేక్షే ప్రతితిష్ఠ |

ఓం ఞకార మృత్యుప్రమథన షడ్వింశేక్షే ప్రతితిష్ఠ |

ఓం టజ్కార సర్వవ్యాధిహర సుభగ సప్తవింశేక్షే ప్రతితిష్ఠ |

ఓం ఠజ్కార చన్ద్రూపాష్టావింశేక్షే ప్రతితిష్ఠ |

ఓం డక్కార గరుడాత్మక విషణ్ణు శోభనైకోనత్రింశేఽక్షే ప్రతితిష్ఠ ।
 ఓం ఢక్కార సర్వసంపత్ప్రద సుభగ త్రింశేఽక్షే ప్రతితిష్ఠ ।
 ఓం ణక్కార సర్వసిద్ధిప్రద మోహకరైకత్రింశేఽక్షే ప్రతితిష్ఠ ।
 ఓం తక్కార ధనధాన్యాదిసంపత్ప్రద ప్రసన్న ద్వాత్రింశేఽక్షే ప్రతితిష్ఠ ।
 ఓం ధక్కార ధర్మప్రాప్తికర నిర్మల త్రయస్త్రీంశేఽక్షే ప్రతితిష్ఠ ।
 ఓం దక్కార పుష్టివృద్ధికర ప్రియదర్శన చతుస్త్రీంశేఽక్షే ప్రతితిష్ఠ ।
 ఓం ధక్కార విషజ్వరనిఘ్న విపుల పఞ్చత్రింశేఽక్షే ప్రతితిష్ఠ ।
 ఓం నక్కార భుక్తిముక్తిప్రద శాన్త షట్త్రీంశేఽక్షే ప్రతితిష్ఠ ।
 ఓం పక్కార విషవిఘ్ననాశన భవ్య సప్తత్రింశేఽక్షే ప్రతితిష్ఠ ।
 ఓం ఫక్కారాణిమాదిసిద్ధిప్రద జ్యోతిరూపాష్టత్రింశేఽక్షే ప్రతితిష్ఠ ।
 ఓం బక్కార సర్వదోషహర శోభనైకోనచత్వారింశేఽక్షే ప్రతితిష్ఠ ।
 ఓం భక్కార భూతప్రశాన్తికర భయానక చత్వారింశేఽక్షే ప్రతితిష్ఠ ।
 ఓం మక్కార విద్యేషిమోహనకరైకచత్వారింశేఽక్షే ప్రతితిష్ఠ ।
 ఓం యక్కార సర్వవ్యాపక పావన ద్విచత్వారింశేఽక్షే ప్రతితిష్ఠ ।
 ఓం రక్కార దాహకర వికృత త్రిచత్వారింశేఽక్షే ప్రతితిష్ఠ ।
 ఓం లక్కార విశ్వంభర భాసుర చతుశ్చత్వారింశేఽక్షే ప్రతితిష్ఠ ।
 ఓం వక్కార సర్వాప్యాయనకర నిర్మల పఞ్చచత్వారింశేఽక్షే ప్రతితిష్ఠ ।
 ఓం శక్కార సర్వఫలప్రద పవిత్ర షట్చత్వారింశేఽక్షే ప్రతితిష్ఠ ।
 ఓం షక్కార ధర్మార్థకామద ధవల సప్తచత్వారింశేఽక్షే ప్రతితిష్ఠ ।
 ఓం సక్కార సర్వకారణ సార్వవర్ణికాష్టచత్వారింశేఽక్షే ప్రతితిష్ఠ ।
 ఓం హక్కార సర్వవాఙ్మయ నిర్మలైకోనపఞ్చాశదక్షే ప్రతితిష్ఠ ।
 ఓం ళక్కార సర్వశక్తిప్రద ప్రధాన పఞ్చాశదక్షే ప్రతితిష్ఠ ।
 ఓం క్షక్కార పరాపరతత్త్వజ్ఞాపక పరంజ్యోతిరూప శిఖామణి ప్రతితిష్ఠ ।

ఆథోవాచ యే దేవాః పృథివీపదస్తేభ్యో నమో
 భగవన్తోఽనుమదన్తు శోభాయై పితరోఽనుమదన్తు
 శోభాయై జ్ఞానమయీమక్షమాలికామ్ ।
 ఆథోవాచ యే దేవా అన్తరిక్షసదస్తేభ్యః ఓం నమో
 భగవన్తోఽనుమదన్తు శోభాయై పితరోఽనుమదన్తు
 శోభాయైజ్ఞానమయీమక్షమాలికామ్ ।

అథోవాచ యే దేవా దివిషదస్తభ్యో నమో
 భగవన్తోఽనుమదన్తు శోభాయై పితరోఽనుమదన్తు
 శోభాయై జ్ఞానమయీమక్షమాలికామ్ ।
 అథోవాచ యే మన్త్రా యా విద్యాస్తేభ్యో
 నమస్తాభ్యశ్చోన్నమస్తచ్ఛక్తిరస్యాః
 ప్రతిష్ఠాపయతి ।
 అథోవాచ యే బ్రహ్మవిష్ణురుద్రాస్తేభ్యః
 సగుణీభ్య ఓం నమస్తద్వీర్యమస్యాః
 ప్రతిష్ఠాపయతి ।
 అథోవాచ యే సాంఖ్యదితత్త్వభేదాస్తేభ్యో
 నమో వర్తధ్వం విరేధేఽనువర్తధ్వమ్ ।
 అథోవాచ యే శైవా వైష్ణవాః శాక్తాః
 శతసహస్రస్తేభ్యో నమోనమో భగవన్తోఽనుమదన్తునుగృహ్ణాన్తు ।
 అథోవాచ యాశ్చ మృత్యోః ప్రాణవత్యస్తాభ్యో
 నమోనమస్తేనైతం మృడయత మృడయత ।
 పునరేతస్యాం సర్వాత్మకత్వం భావయిత్వా భావేన
 పూర్వమాలికాముత్పాద్యారభ్య తన్మయాం
 మహోపహారైరుపహృత్య ఆదిక్షాన్తైరక్షరైరక్ష-మాలామష్టోత్తరశతం స్పృశేత్ ।
 అథ పునరుత్థాప్య ప్రదక్షిణీకృత్యోం నమస్తే
 భగవతి మన్తమాతృకేఽక్షమాలే
 సర్వవశజ్యుర్యోంనమస్తే భగవతి మన్తమాతృకేఽక్షమాలికే శేషస్తమ్భిన్యోంనమస్తే భగవతి
 మన్తమాతృకేఽక్షమాలే ఉచ్ఛాటన్యోంనమస్తే
 భగవతి మన్తమాతృకేఽక్షమాలే విశ్వామృత్యో
 మృత్యుఞ్జాయస్వరూపిణి సకలలోకోద్ధీపిని సకలలోక-రక్షాధికే సకలలోకోజ్జీవికే సకలలోకోత్పాదికే
 దివాప్రవర్తికే రాత్రిప్రవర్తికే నద్యస్తరం యాసి
 దేశాస్తరం యాసి ద్వీపాస్తరం యాసి లోకాస్తరం
 యాసి సర్వదా స్ఫురసి సర్వహృది వాససి ।
 నమస్తే పరారూపే నమస్తే పశ్యన్తీరూపే నమస్తే
 మధ్యమారూపే నమస్తే వైఖరీరూపే సర్వతత్త్వాత్మికే

సర్వవిద్యాత్మికే సర్వశక్త్యాత్మికే సర్వదేవాత్మికే
 వసిష్ఠేన మునినారాధితే విశ్వామిత్రేణ
 మునినోపజీవ్యమాసే నమస్తే నమస్తే ।
 ప్రాతరధీయానో రాత్రికృతం పాపం నాశయతి ।
 సాయమధీయానో దివసకృతం పాపం నాశయతి ।
 తత్సాయంప్రాతః ప్రయుజ్జానః పాపోఽపాపోభవతి ।
 ఎవమక్షమాలికయా జప్తో మన్తః సద్యః సిద్ధికరో
 భవతీత్యాహ భగవాన్గుహః ప్రజాపతిమిత్యుపనిషత్ ॥
 ఓం వాజ్ మే మనసి ప్రతిష్ఠితా మనో మే వాచి
 ప్రతిష్ఠితమ్ ఆవిరావీర్మ ఏధి ॥ వేదస్య మ ఆణీస్థః
 శ్చుతం మే మా ప్రహాసీరసేనాధీతేనాహౌరాత్రాన్సన్దధామ్యృతం వదిష్యామి సత్యం వదిష్యామి ।
 తస్మామవతు తద్వక్తారమవతు అవతు మామవతు
 వక్తారమవతు వక్తారమ్ ॥
 ఓం శాన్తిః శాన్తిః శాన్తిః ॥ హరిః ఓం తత్సత్ ॥
 ఇత్యక్షమాలికొపనిషత్సమాప్తా ॥

For corrections
 Mail to urbhaskar@yahoo.com